

ХУЛОСАИ

комиссияи экспертии Шурои диссертатсионии 6D.KOA-058 назди Донишгохи давлатии омӯзгории Тоҷикистон ба номи С. Айни оид ба диссертатсияи Ибодов Шухрат Махмадиевич дар мавзӯи «Хусусиятҳои иқтисодӣ – географии рушд ва ҷобачогузории қувваҳои истеҳсолкунанда дар ноҳияи иқтисодии Ҳисор», барои дарёфти дараҷаи илмии доктори фалсафа (PhD), доктор аз рӯи ихтисоси 6D060901 – Географияи иқтисодӣ, сиёсӣ, иҷтимоӣ ва рекреатсионӣ.

1. Таҳқиқоти диссертатсионии Ибодов Шухрат Махмадиевич фарогирандаи ҷанбаҳои назариявӣ ва амалии ҷобачогузории қувваҳои истеҳсолкунанда дар ноҳияи иқтисодии Ҳисор мебошад, ки дар марҳилаи кунунӣ мубрамияти бештарро пайдо намудааст. Зеро мақсади таҳқиқот илман асоснок намудани хулосаҳо оид ба муқаммал намудани омӯзиши рушди қувваҳои истеҳсолкунанда дар ноҳияи иқтисодии Ҳисор ва коркарду тавсия ва пешниҳодҳо ҷиҳати истифодаи самараноки сарватҳои табиӣ, таъмини аҳоли бо ҷойи кор, бартараф намудани мушкилотҳои иқтисодию иҷтимоӣ дар ноҳия нигаронида шудааст.

Дар робита бо мақсадҳои дар боло зикршудаи таҳқиқот, ҳамзамон доираи муайяни вазифаҳо низ муқаррар гардидаанд, ки ҳамаи масъалаҳои назариявӣ ва амалии онҳо мазмуну муҳтавои таҳқиқоти диссертатсионии мазкурро ташкил медиҳанд. Чунин ҳолат зарурати омӯзиши бештари ҷанбаҳои назариявӣ ва амалии ҷобачогузории қувваҳои истеҳсолкунандаро дар ноҳияи иқтисодии Ҳисор ба вуҷуд овард.

Таҳқиқоти мазкур аввалин таҳқиқоти диссертатсионии ватанӣ дар самти ҷойгиркунии қувваҳои истеҳсолкунанда дар ноҳияи иқтисодии Ҳисор буда, ғайр аз ин, бештар дар сатҳи таҳқиқоти диссертатсионӣ масъалаи ҷойгиркунии соҳаҳои саноат, кишоварзӣ, ҷобачогузории аҳоли, сайёҳӣ ва рекреатсия таҳлили ҷурра нагардида буданд. Муайян намудани омилҳои таъсиррасон ва шартҳои муносиби ҷойгиркунонӣ ва инкишофи қувваҳои истеҳсолкунандаи ноҳия дар шароити муносибати бозоргонӣ. Асосноккунонии усули алоқамандӣ ба мақсади ҳалли масъалаҳои ҷойгиркунонӣ ва инкишофи қувваҳои истеҳсолкунанда (табиӣ, демографӣ, иқтисодӣ) шартҳои муҳими нигоҳдории мувозинагии экологӣ ва беҳбуди муҳити иҷтимоӣ мегардад. Муқамалгардонии асосҳои назариявии идоракунии истифодаи сарватҳои табиат дар замони соҳибистиклолии кишвар ва муносибати бозоргонӣ аз нигоҳи ягонагӣ ва

алоқамандии омилҳои табиӣ ва иқтисодӣ. Арзёбии иқтисодӣ - иҷтимоӣ ба олудашавии ҳолати атроф ва пешниҳодӣ асоснок ба мақсади то ҳади ниҳои кам намудани оқибатҳои манфии таъсири антропогенӣ ба экосистемаҳо. Бо мақсади инкишофи самараноки иқтисодиёти ноҳия зарур аст, ки иқтидори сайёҳию рекреатсионии он омӯхта ва мавриди баҳрабардорӣ қарор дода шудааст. Муқаррароти мазкур аз он гувоҳӣ медиҳад, ки меъёрҳои чайгиркунии қувваҳои истеҳсолкунанда бояд ба талаботи замон ҷавобгӯӣ бошанд, то ки ҳангоми истифода намудан дар амалияи мушкилиҳои зиёдро ба бор наоранд. Аз ин рӯ, таҳқиқоти анҷомпазируфтаи Ибодов Ш.М. маҳз ба ҳамин масъала бахшида шуда, дар шароити имрӯза мубрамияти хоси худро доро мебошад.

Маврид ба тазақкур аст, ки бо инкишофи муносибатҳои ҷамъиятӣ, таъсири равандҳои ҷаҳонишавӣ, баинobatгирии таҷрибаи байналмилалӣ, баланд бардоштани фарҳанги ҳуқуқии шаҳрвандон, зарурати такмили ҷойгиркунонии истеҳсолот, ба миён омадааст. Ҳамчунин, аз таҳлил ва баррасии диссертатсияи Ибодов Ш.М. чунин ҳулоса намудан мумкин аст, ки он оид ба хусусиятҳои иқтисодӣ географияи рушд ва ҷобачогузории қувваҳои истеҳсолкунанда дар ноҳияи иқтисодии Ҳисор ба анҷом расида, диссертант мушкилиҳоеро, ки ба рушди қувваҳои истеҳсолкунанда дар марҳилаи муносири инкишофи ҷомеа монеа эҷод мекунад, балки барои рушди ноҳия нигаронида шуда, пешниҳодҳо ва тавсияҳои мушаххаси илман асоснокро ироа менамояд.

Гуфтаҳои болозикр бори дигар шаҳодат аз он медиҳанд, ки дар замони имрӯза омӯзиши паҳлуҳои назариявӣ ва амалии ҷобачогузории қувваҳои истеҳсолкунанда мубрам буда, саривақтӣ будани таҳқиқоти диссертатсионии унвонҷӯро исбот менамоянд.

2. Диссертатсия таҳқиқоти илмӣ анҷомёфта буда, аз тарафи муаллиф мустақилона навишта шуда, дорои ягонагии дохилӣ мебошад. Натиҷа, нуктаҳои навгонӣ ва илмӣ барои ҷимоя пешниҳодшуда метавонанд дар назария ва амалия, бартароф намудани мушкилоти ҷобачогузории қувваҳои истеҳсолкунанда дар ин самт ва раванди таълим ба таври фаррох истифода шаванд, ки онҳо саҳми шахсии муаллифи диссертатсияро нишон медиҳанд. Бинобар ин, қайд намудан имконпазир аст, ки диссертатсия ба талаботи бандҳои 31 ва 33 Тарғиби долани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти № 267 тасдиқ шудааст, мутобиқат мекунад.

3. Мавзӯ ва мазмуни таҳқиқот бо пиносномаи ихтисоси 6D060901 Географияи иқтисодӣ, сийёсӣ, иҷтимоӣ ва рекреатсионӣ мувофиқ буда, ба Шурои диссертатсионии 6D.KOA-058-и назди Донишгоҳи давлатии

омӯзгории Тоҷикистон ба номи С. Айни, ки мувофиқи фармоиши Комиссияи олии аттестационии назди Президенти Ҷумҳурии Тоҷикистон ҳуқуқи қабули диссертатсияхоро барои ҳимоя дорад, пешниҳод шудааст.

4. Натиҷаҳои асосии таҳқиқот дар 14 мақолаҳои илмӣ, аз ҷумла 8 мақола дар маҷаллаҳои тақризшавандаи Комиссияи олии аттестационии назди Президенти Ҷумҳурии Тоҷикистон ва Федератсияи Русия ба таърифи расонида шудаанд, ки онҳо фарогирандаи мазмун ва моҳияти диссертатсия мебошанд. Тасдиқи маводи ҷошуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти № 267 тасдиқ гардидааст, мувофиқ мебошад.

5. Дар таҳқиқоти диссертационии Ибодов Ш.М. истифодаи мавод бидуни иқтибос ба муаллиф ё маъхаз мавҷуд набуда, ҳамаи сарчашмаҳои истифодашуда, бо ишора ба муаллиф ё маъхаз тавассути иқтибос ба расмият дароварда шудаанд, ки аз ҷиҳати шудани банди 37 Тартиби додани дараҷаҳои илмӣ гувоҳӣ медиҳад.

6. Дар рисолаи илмӣ ва дигар ҳуҷҷатҳои пешниҳоднамудаи Ибодов Шухрат Махмадиевич маълумоти ғайрисаҳеҳ дида намешавад.

Банди 61-и Низомномаи Шурои диссертациониро, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти № 267 тасдиқ гардидааст, ба роҳбарӣ гирифта, комиссия пешниҳод менамояд:

1. Диссертатсияи Ибодов Шухрат Махмадиевич дар мавзӯи «Хусусиятҳои иқтисодӣ – географияи рушд ва ҷобачогузории қувваҳои истеҳсолкунанда дар ноҳияи иқтисодии Ҳисор», барои дарёфти дараҷаи илмии доктори фалсафа (PhD), доктор аз рӯйи ихтисоси 6D060901 Географияи иқтисодӣ, саноӣ, иҷтимоӣ ва рекреатсионӣ ба Шурои диссертационии 6D.KOА-058-и назди Донишгоҳи давлатии омӯзгории Тоҷикистон ба номи С. Айни пешниҳод шудааст, барои ҳимоя қабул карда шавад.

2. Муқарризони расмӣ аз рӯйи диссертатсия шахсони зерин таъин карда шаванд:

– **Рахимов Абдуфаттоҳ Ибрагимович** – муовини ректор оид ба таълими Донишгоҳи давлатии Хучанд, доктори илмҳои география, профессор;

– **Рауфӣ Абдугаффор** – профессори кафедраи маркетинги соҳавӣ ва байналмилалӣ Донишгоҳи технологияи Тоҷикистон, доктори илмҳои иқтисодӣ, профессор.

3. Ба ҳайси муассисаи пенбар – муассисаи давлатии таҳсилоти олии касбии «Донишгоҳи аграрии Тоҷикистон ба номи Шириншох Шохтемур» таъин карда шавад.

4. Барои нашри эълон оид ба ҳимояи минбаъда ва ҷойгир намудани автореферат дар сомонаи Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои ҷопи автореферат бо ҳуқуқи дастнавис иҷозат дода шавад.

6. Санаи ҳимоя 05 майи соли 2023 соати 10:00 дақиқа таъин карда шавад.

Раиси комиссия:


номзади илмҳои иқтисодӣ, дотсент,
узви Шурои диссертсионӣ



Акобиров И.З.


Аъзоёни комиссия:

номзади илмҳои иқтисодӣ, дотсент,
узви Шурои диссертсионӣ



Чураев А.Ҷ.

номзади илмҳои иқтисодӣ, дотсент,
узви Шурои диссертсионӣ



Розиқов Б.Ҳ.

«23» 02 2023 с.

Имзоҳоро тасдиқ мекунам:

тасдиқ мекунам:

Сардори РК ва КМ ДДОТ ба номи С. Айни



Мустафозода А.

Ҷумҳурии Тоҷикистон, 734003 ш. Душанбе, х. Рӯдакӣ 121, www.tgpu.tj;

E-mail: info@tgpu.tj, тел: +992 (37) 224 13 83